

M3P - The Malta Music Memory Project

Qafas li fuqu tista' tinħadem strategija nazzjonali għaż-żamma u l-ħarsien tal-mużika Maltija

Bħala parti mill-avveniment ta' dak imsejjaħ 'Lejl Imdawwal' li se jsir nhar is-Sibt 25 ta' Settembru fil-Belt, se jiġi varat il-proġett interessanti biex titħares u tinżamm il-memorja mużikali Maltija.

Dan huwa proġett ambizzjuż li f'xibka waħda se jgħaqqad il-bosta ġeneri tal-mużika Maltija biex din titgawda fil-futur. L-inawgurazzjoni se ssir b'simposju fic-Ċentru tal-Kreattività tal-Kavallier San Ġakbu fis-2 p.m. Filgħaxija se jkun hemm bosta avvenimenti fosthom kunċert kbir minn diversi *bands* lokali.

Dwar dan il-proġett, tkellimt ma' Dr Toni Sant li huwa *lecturer* fil-Performance & Creative Technologies fl-Università ta' Hull fl-Ingilterra. Lil Toni Sant ili nafu mit-tmeninijiet, attiv fix-xenarju *rock* kif ukoll fuq il-mezzi tax-xandir u pijunier tal-internet f'Malta. Jabbina dawn l-elementi kollha fil-proġett biex titħaddem strategija nazzjonali biex ma tkomplix tintilef il-memorja tal-mużika Maltija. Toni Sant jittellem...

M3P se jkun proġett tal-memorja tal-mużika Maltija. X'kienet l-idea wara dan il-proġett u kemm ilek toholmu?

F'Malta m'għandniex arkivju komprensiv tal-mużika. Anqas m'għandna arkivji tax-xandir Malti, anke jekk sar xi progress f'dan il-qasam fl-aħhar snin. Jiena ili snin twal inħoss dan in-nuqqas kbir u kien għalhekk li ddecidejt li niddedika hini u hafna minn dak li tghallimt barra minn Malta mill-1994 'l hawn biex tissawwar forma ta' strategija holistika li tindirizza dan in-nuqqas fil-qasam tal-wirt kulturali tagħna.

Fil-verità ilni nfassal dan li issa bdejna nsejhu l-M3P sa mill-2005 meta bdejt niproduci sensjela ta' poddati (xandiriet fuq l-internet) bl-isem ta' 'Mużika Mod Iehor' fuq www.ToniSant.com. F'din is-sensjela jiena kull ġimgħa niġbor tagħrif dwar materjal li nsib fuq l-internet dwar il-mużika Maltija ta' dan iż-żmien, imma spiss ukoll nil-taqa' ma' xi affarijiet li huma wkoll ta' żminijiet oħra.

X'se jkun jiġbor fih dan il-proġett ambizzjuż? Hija biss mużika kontemporanja *rock* u popolari jew se jhaddan ġeneri oħra u ta' żminijiet differenti?

L-idea hija li ninkludu kolloxx. M'hemm assolutament xejn li mhux loku fl-M3P. Kull żmien, kull ġeneru, kull stil, kull livell ta' kompetenza...dan proġett kompletament inkluziv.

Fin-nuqqas ta' leġislazzjoni għaż-żamma ta' materjal awdjoviziv u *media* oħra fit-teknoloġija tal-internet, intilef hafna mill-memorja mużikali u dak li għamel ix-xenarju tagħha. X'tikkumenta dwar dan?

Hi hasra kbira li ntilef tant

materjal diġà. Hi hasra akbar li l-materjal għadu qed jintilef kuljum! It-tama tiegħi hija li permezz ta' dan il-proġett M3P mhux biss se jintilef anqas materjal imma anke se jkun hemm qafas li fuqu tista' tinħadem strategija nazzjonali biex kemm jista' jkun jintilef mill-anqas fis-snin, deċennji, u sekli li ġejjin.

Fl-M3P wiehed issib *database* u xibka estensiva dwar il-mużika Maltija kontemporanja. Hu mużew virtwali u informattiv. X'sar s'issa fuq din is-sit?

Għadna nibdew. Anzi kważi tista' tghid li għadna rridu nibdew! S'issa kulma sar huwa li stallajna l-wiki li fuqu se nibnu x-xogħol ta' dan il-proġett. Mill-aspett tekniku dan huwa biss l-ewwel pass. Hemm bżonn hafna hsieb u xogħol biex inkunu certi li qed nibnu xi haġa li ma tiskadix wara ftit tas-snin. Biex isir dan, diġà hemm imsieheb f'dan il-proġett id-dipartiment tal-Inginerija tal-telekomunikazzjoni u l-kompjuters fl-Università ta' Malta, fejn il-pjanijiet ta' riċerka teknika mmexxija mill-Ing. Dr Saviour Zammit huma strumentali għal dan l-ghan.

Fuq il-wiki hemm l-ewwel tagħrif bażiku dwar il-proġett, kif ukoll bdejna niġbru l-ewwel materjal min-nies involuti direttament fil-proġett. L-iskop tal-inawgurazzjoni ta' nhar is-Sibt li ġej waqt in-Notte Bianca hu proprju biex aktar nies isiru jafu b'M3P u jsiru jafu kif jistgħu jikkontribwixxu għal dan il-proġett kollaborattiv. Apparti hekk, din mhix xi haġa ta' x'sar s'issa, imma x'għad irid isir huwa l-qofol ta' dan il-proġett, tal-anqas għall-ewwel snin tiegħu.

Min se jikkoordinah u x'se jkunu x-xogħol u l-ispejjeż involuti fih?



Ix-xogħol hu kkoordinat minni flimkien ma' diversi kollaboraturi oħra li jinkudu studenti tiegħi, uħud minnhom Maltin, fl-Università ta' Hull fl-Ingilterra, kif ukoll kollegi fl-Università ta' Malta li appartu Dr Zammit, jinkludu ukoll lil Dr Albert Bell mid-dipartiment tal-istudji dwar iż-Żgħażaġh u l-Komunità.

Bħala spejjeż s'issa għadna l-appoġġ tal-Università ta' Hull u l-Kunsill Malti għall-Arti u l-Kultura (permezz tal-*Malta Arts Fund*) kif ukoll il-programm tal-Kultura tal-Unjoni Ewropea. Appoġġ iehor ġej mill-kumpanija MT Media Productions Ltd, li toffri assistenza teknika bażika, iżda kif semmejtlek hemm ukoll pjanijiet biex l-aspett tekniku tkun involuta aktar bis-shih fih l-Università ta' Malta fil-futur qarib hafna. Dan punt importanti għax l-Università ta' Malta ilha teżisti sa mill-1592 u ovvjament jagħmel sens nassumu li ser ikollha haġa itwal minn kumpanija privata żgħira.

Dan il-proġett se jerġa' jqajjem hafna nostalgija u kuxjenza nazzjonali. X'għajjuna qed issib minn diversi istituzzjonijiet (bhal DOI, Arkivju Nazzjonali, Biblijoteka Nazzjonali, l-Arkivji tax-Xandir Nazzjonali, ġurnali eċċ) u individwi li għandhom gabriet estensivi ta' ritratti, filmati, artikli u dak kollu li jirrekordja l-memorja mużikali Maltija?

Dan mhux proġett għan-nostalgija imma ċertissimu li n-nostalgija mhix se tonqos, anzi, aktar ma jgħaddi iż-żmien aktar se jkun hemm elementi nostalgici għal żminijiet oħra meta l-affarijiet kienu differenti milli huma issa.

It-tama tiegħi hija li dawn l-entitajiet kollha li semmejt inti,

kif ukoll entitajiet oħra kbar u żgħar, kif ukoll kollezzjonisti privati, jaraw li permezz tal-M3P hemm mod kif jista' jingabar u jinghata aċċess għal dan il-wirt kulturali li huwa dritt tal-ġenerazzjonijiet futuri li jsibuh għax inkunu hallejniew warajna ahna. Interess hemm. Rieda hemm ukoll. Li jonqos hi strategija konkreta mibnija fuq għarfien professjonali ta' kif isir dan it-tip ta' xogħol.

L-M3P se jkun varat nhar is-Sibt b'simposju, *workshop* u kunċert. Dan se jkun il-bidu ta' studju aktar mirqum li tant għandna bżonn. X'hemm ippjanat f'mohħok għax-xhur li ġejjin?

Mill-attivitajiet tal-ġimgħa diehla qed nittamaw li niġġeneraw biżżejjed interess biex ikun hemm grupp sostanzjali ta' nies li qed jikkontribwixxu materjal biex jinqasam ma' haddiehor. Minn dak li rajna diġà fl-aħhar xhur fuq il-Facebook, jidher li dan m'għandux ikun diffiċli wisq.

Wara li jibda diehel il-materjal fid-*database*, ix-xogħol ta' riċerka u mmanijġjar tal-informazzjoni se jiehu żvolta akkademika. Diġà għadna student postgradwat Malti li se jagħmel id-dottorat tiegħu fl-Università ta' Hull dwar dan il-proġett. Qed nittamaw li jkun hemm oħrajn sas-sena diehla, u d-diversi skemi t' appoġġ finanzjarju li joffri l-Gvern jagħtu lok għal aktar applikazzjonijiet ta' studju fuq livell postgradwat fl-Università ta' Hull dwar hekk. It-tama tiegħi hija li sew il-pubbliku u sew il-Gvern Malti jagħrfu kemm hu kruċjali dan it-tip ta' xogħol fuq il-wirt kulturali tagħna, u jappoġġjaw b'kull mod li jistgħu.

Intant, flimkien mal-kollaboraturi tagħna fl-Università ta' Malta se nfasslu konferenza lejn tmiem ir-rebbiegħa li ġejja. Din il-konferenza diġà għandha l-appoġġ finanzjarju tal-Kunsill Malti għall-Arti u l-Kultura permezz tal-*Malta Arts Fund*, u l-ghan huwa li nkunu nistgħu nipprezentaw analiżi tax-xogħol li jkun sar fuq l-M3P matul l-ewwel sena tal-proġett, qabel ma tkun għaddiet l-ewwel sena. Fl-istess waqt se nkunu qegħdin nevalwaw f'riċerka li hemm bżonn issir mill-asperti tekniċi, kulturali, soċjoloġiċi, ekonomiċi, logistiċi, politiċi, u l-bqija.

Xi proġetti simili hemm li wiehed jista' jikkoordina l-M3P magħhom f'xenarju globali?

Hemm diversi opportunitajiet f'dan il-qasam. Minhabba ċ-ċokon tagħha, Malta għadha ftit lura f'dan il-qasam, imma minhabba ċ-ċokon tagħha wkoll hija f'pożizzjoni li tlahhaq ma' proġetti kbar bħal dawn li nsibu fl-Istati Uniti kif ukoll fl-Ewropa, mingħajr dewmien kbir.

Jiena ma nhobbx noqghod nitkellem fl-arja, iżda nista' ngħidlek li huwa pplanat li nsibu kollaboraturi oħra barra minn Malta għal dan il-proġett kif ukoll li nissiebu ma' entitajiet oħra stabbiliti.

Il-ktieb il-ġdid tiegħek li qiegħed għall-istampa huwa l-mera tal-M3P bħala iż-żamma tal-memorja għat-fassil tal-futur? X'jittratta dan?

Il-ktieb jismu *Franklin Furnace & the Spirit of the Avant-Garde: A History of the Future*. Se jkun ippubblikat mill-'Intellect' tal-Ingilterra f'kollaborazzjoni mal-University of Chicago Press, u se johroġ f'Novembru li ġej. Dan il-ktieb m'għandux x'jaqsam direttament mal-M3P imma fih hemm elementi li jorbtu sew mal-preservazzjoni tat-tip ta' materjal li qed nipplanaw li nsalvaw permezz tal-M3P. Hemm differenza enormi bejn l-arti kontemporanja fi New York, li dwarha jittratta l-ktieb u l-oqsma kulturali Maltin. Litteralment hemm bahar jaqsam! Fl-istess waqt, jiena dejjem affaxxinajt ruhi mill-fatt li dan il-pajjiż tagħna huwa mogħni b'tant talent u storja għad-daqs tiegħu. Huwa tajjeb li nitgħallmu minn min għandu ferm aktar rizorsi milli nsibu f'dan il-pajjiż biex insaħhu l-wirt kulturali tal-gżejjer Maltin.

Ma rridx nagħti l-impresjoni li l-ktieb għandu x'jaqsam direttament mal-M3P. Ftit minn dawk li se jaqraw se jaraw jew isibu l-konnessjonijiet li qed nara jien bejn dak li rriċerkajt dwaru fi New York, dak li ktibt fl-Ingilterra fl-aħhar snin, u dak li issa qed nipprova jagħmel f'Malta. Madankollu, għalija xorta waħda dan li qed nagħmel issa bl-M3P huwa kontinwazzjoni naturali tar-riċerka tiegħi fuq l-arti kontemporanja fi New York u l-ħidma tiegħi fir-Renju Unit.